

## प्रेस विज्ञप्ति

- विविध आयोजनों के साथ हर्षोल्लास से मनाया जायेगा महाशिवरात्रि का पर्व ।
- ब्रह्माकुमारीयों ने निकाली शान्ति-सद्भावना यात्रा, दिया विश्व एकता का सन्देश ।
- सुरक्षा तंत्र, स्कुली बच्चों एवं प्रबुद्धजनों ने की शिरकत ।

गाजीपुर, 11 फरवरी । महाशिवरात्रि के पावन अवसर पर प्रजापिता ब्रह्माकुमारी ईश्वरीय विश्व विद्यालय शाखा गाजीपुर के द्वारा शिवझाँकी एवं शोभायात्रा का आयोजन किया गया । तुलसी सागर स्थित संस्था के कार्यालय से प्रातः 9:30 बजे आरम्भ हुई इस शोभायात्रा को जिला पुलिस अधीक्षक एल. रवि कुमार ने हरी झण्डी दिखाकर एवं पुलिस उपाधीक्षक ने शिवध्वज प्रदान कर रवाना किया ।

इस अवसर पर शाखा गाजीपुर की संचालिका ब्र.कु. निर्मला दीदी ने बताया कि अंधकार से प्रकाश की ओर जाने का पर्व महाशिवरात्रि का त्यौहार प्रजापिता ब्रह्माकुमारी ईश्वरीय विश्व विद्यालय द्वारा बड़े ही हर्षोल्लास के साथ मनाया जायेगा । इस अवसर पर संस्था द्वारा दिनांक 11 फरवरी से विविध कार्यक्रमों का आयोजन किया गया है ।

इसी क्रम में 11 फरवरी को प्रातः 9:30 बजे निकाली गई शिवझाँकीमय शान्ति-सद्भावना यात्रा को जिला पुलिस अधीक्षक एवं उपाधीक्षक ने संस्था के क्षेत्रीय कार्यालय सारनाथ के प्रबन्धक, ब्रह्माकुमार दिपेन्द्र भाई, शाखा गाजीपुर की संचालिका ब्रह्माकुमारी निर्मला दीदी एवं ब्रकु. गोमा दीदी की उपस्थिति में हरी झण्डी एवं शिवध्वज प्रदान कर रवाना किया । शान्ति-सद्भावना यात्रा में जहाँ पुलिस अधीक्षक, उपाधीक्षक, शहर कोतवाल के साथ सुरक्षा तन्त्र ने शिरकत किया वहीं मेरी सिटी स्कुल, तुलसी सागर के प्रबन्धक/प्रिन्सीपल ए.सी. राय, जय माँ काली रामकरन ईण्टर कालेज, सरायगोविन्द के प्रबन्धक गोपाल सिंह यादव, प्रिन्सीपल अम्बिका सिंह यादव के साथ अर्बन बैंक के प्रबन्धक आदि ने अपने छात्र-छात्राओं एवं सदस्यों के साथ अपनी उपस्थिति दर्ज कराई । शोभायात्रा तुलसी सागर स्थित संस्था के कार्यालय से आरम्भ होकर लंका, मिश्र बाजार, स्टीमर घाट, आमघाट, महुआबाग, कचहरी होते हुए वापस संस्था के कार्यालय में जाकर समाप्त हुआ ।

शोभायात्रा में परमात्मा शिव की भव्य झाँकी सजाई गई थी । झाँकी में चित्रों के माध्यम से ज्योतिर्बिन्दू स्वरूप परमात्मा शिव को सभी धर्मों एवं सम्प्रदाय के सर्वोच्च आराध्य के रूप में दर्शाया गया था । चित्रों के माध्यम से बताया गया कि अलग-अलग धर्मों में अपनी भाषा एवं मान्यता के मुताबिक ज्योतिर्बिन्दू स्वरूप, खुदा नूर, अकालमूर्त, लाईट स्वरूप आदि नामों से ज्योतिर्बिन्दू स्वरूप परमात्मा शिव की पूजा-आराधना की जाती है । हम सभी वास्तव में एक पिता

परमात्मा की सन्तान आत्मा रूप में भाई-भाई हैं । अतः हमें आपसी अनेक मतभेदों को भूलाकर एकता के रास्ते में चलना चाहिए ।

शोभायात्रा में श्वेत वस्त्रधारी ब्रह्माकुमार-ब्रह्माकुमारियां अपने हाथों में सुन्दर तख्तियाँ एवं परमात्मा शिव का ध्वज लिए शान्तिपूर्ण तरीके से चल रहे थे। यात्रा के दौरान बजाए गए भजन “सबका मालिक एक फिर क्यूँ, बँटा हुआ संसार है, सच् पूछो तो सारी दुनिया अपना ही परिवार है” और “एक पिता की हम सन्तान, एकता का है वरदान, हम सब रंग-बिरंग फूल हैं, एक बीज की हम पहचान” समाज को आपसी एकता एवं सद्भावना का सन्देश दे रहे थे । यात्रा के बीच-बीच में स्थानीय जन-समुदाय एवं शहर के प्रबुद्धजनों ने फूल-माला एवं फल प्रदान कर शोभायात्रियों का स्वागत किया। पुलिस अधीक्षक के तत्वावधान में शहर कोतवाल एवं सुरक्षा तन्त्र, स्कुली बच्चों, क्लब के सदस्यों ने भी शोभायात्रा में शामिल होकर इस विश्व एकता के सन्देश को चरितार्थ करने का प्रयास किया ।

उक्त अवसर पर संस्था की संचालिका, ब्र.कु. निर्मला दीदी, ब्र.कु. दिपेन्द्र भाई एवं पुलिस अधीक्षक ने लोगों से अनेक भेदभावों से ऊपर उठकर आपसी प्रेम, एकता एवं सद्भावना के साथ आगे बढ़ने की अपील की । निर्मला दीदी ने कहा कि वर्तमान समय परमात्मा शिव इस सृष्टि पर अवतरित होकर अपना दिव्य कर्तव्य कर रहे हैं । परमात्मा शिव इस सृष्टि पर सुख, शान्ति, एवं खुशहाली मय दुनिया स्थापन करने हेतु अवतरित हो चुके हैं । अतः यही दिव्य सन्देश जन-जन को देने हेतु यह शिवझाँकी एवं शोभायात्रा का आयोजन किया गया है ।

यात्रा में शहर के अनेक प्रबुद्धजनों के साथ गाजीपुर शाखा की ब्र.कु. स्मिता, सन्जू, अमीरचन्द मौर्य, डा. रामराज, अनिल जायसवाल, मनोज, डा. रामव्यास, प्रमोद मिश्रा, संजीवन भाई क.....  
.....  
.....  
आदि के साथ सारनाथ स्थित क्षेत्रीय कार्यालय के मीडिया प्रभारी ब्रह्माकुमार विपिन भाई की उपस्थिति रही।